

शासकीय परिवहन सेवेच्या कार्यशाळेत  
दुरुस्तीसाठी वाहने पाठवितांना पुरेश्या  
इंधनासह पाठविण्याबाबत

महाराष्ट्र शासन  
सामान्य प्रशासन विभाग  
शासन परिपत्रक क्रमांक : संकिर्ण १४११/प्र.क्र. ६८/३१  
मंत्रालय, मुंबई ४०० ०३२  
दिनांक : २९ एप्रिल, २०११  
वाचा : नियंत्रक, शासकीय परिवहन सेवा, मुंबई यांचे क्र. शापसे/लेखा  
लि - १/२०१०/३०१२, दिनांक : २८ ऑक्टोबर, २०१० चे पत्र

परिपत्रक

शासकीय परिवहन सेवेच्या कार्यशाळेत शासकीय परिवहन सेवेच्या वाहन ताफ्यातील शासकीय वाहनांखेरीज अन्य प्रशासकीय विभाग / विभागीय कार्यालयांकडील शासकीय वाहने दुरुस्तीसाठी येत असतात. सदर वाहनांना दुरुस्तीनंतर त्यांच्या कार्यालयांपर्यंत जाण्यासाठी किमान इंधनाचा पुरवठा शासकीय परिवहन सेवेच्या मान्यताप्राप्त पेट्रोल पंपावरून करण्यात येत होता. सदर पुरवठा करण्यात आलेल्या इंधनाच्या किंमतीचा समावेश शासकीय परिवहन सेवेमार्फत संबंधित प्रशासकीय विभाग/ शासकीय कार्यालये यांना पाठविण्यात येणाऱ्या देयकांमध्ये करण्यात येत होता. मात्र, शासकीय परिवहन सेवेकडील वाहन ताफ्याव्यतिरिक्त अन्य शासकीय वाहनांवरील इंधन खर्च शासकीय परिवहन सेवेकडील मंजूर अनुदानातून भागविता येणार नाही, असा लेख आक्षेप अधिदान व लेखा अधिकारी, मुंबई यांनी घेतला असून, वित्त विभागानेही शासकीय परिवहन सेवेकडील वाहन ताफ्यातील वाहनांच्या इंधनावरील खर्च, शासकीय परिवहन सेवेकडून करणे योग्य आहे, इतर कार्यालयांकडील वाहने ती दुरुस्त झाल्यावर, त्या त्या कार्यालयाने दुरुस्त वाहन नेण्यासाठी इंधनाची व्यवस्था करण्याचे अभिप्राय दिले आहेत.


२. वित्त विभागाच्या अभिप्रायांस अनुसरून या परिपत्रकाद्वारे सर्व प्रशासकीय विभागांना, सूचित करण्यात येते की, त्यांचेकडील शासकीय वाहन शासकीय परिवहन कार्यालय, वरळी, मुंबई येथे दुरुस्तीसाठी पाठवावयाचे झाल्यास, सदर वाहनामध्ये ते वाहन दुरुस्त झाल्यानंतर कार्यालयापर्यंत जाण्यापुरते पुरेसे इंधन असल्याची खातरजमा करावी. पुरेसे इंधन नसल्यास, दुरुस्तीनंतर वाहन कार्यालयापर्यंत नेण्यासाठी आवश्यक इंधन शासकीय परिवहन सेवा कार्यालयाकडून पुरविण्यात येणार नाही, याची नोंद घेण्यात यावी.

त्याचप्रमाणे सर्व प्रशासकीय विभागांना विनंती करण्यात येते की, सदर बाब त्यांच्या अधिपत्याखालील सर्व कार्यालयांच्या निदर्शनास आणावी.

३. सदर परिपत्रक वित्त विभागाच्या अनौपचारिक संदर्भ क्र. अनौसं-२६५/११/व्यय-४, दि. २५ मार्च, २०११ आणि क्र. अनौसं-१८०/विनियम, दि. ६ एप्रिल, २०११ अन्वये प्राप्त सहमतीने निर्गमित करण्यात येत आहे.

४. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आले असून त्याचा संगणक संकेतांक २०११०४२९१४४९३५००१ असा आहे.

महाराष्ट्राचे राज्यपाल यांच्या आदेशानुसार व नावाने



( स. आ. कानेटकर )

कार्यासन अधिकारी, महाराष्ट्र शासन

प्रति,

सर्व मंत्रालयीन प्रशासकीय विभाग यांना अग्रेषित.

नियंत्रक, शासकीय परिवहन सेवा, मुंबई